

Haoroagai

Hao, tō'u fenua

Haoroagai, tō'u 'āi'a

Ia 'ite 'oe iā'u i te pa'arira'a mai

Ua 'ite 'oe iā'u e 'ata'ata

Ua 'ite 'oe iā'u e heva

Ua 'ite 'oe iā'u e topa

Ua 'ite 'oe iā'u e ti'a fa'ahou mai

'Oe tei 'ī i te Hīro'a tumu nehenehe mau

'Oia mau,

Te here nō te hura

Te ta'i o te mau pehe e fa'aro'ohia nei mai Opokara e tae roa atu i Onikau

'Oe tei 'ī i te 'ā'ai nehenehe mau

'Oia mau,

Te 'ā'ai o te Ariki Munanui

Te 'ā'ai o te Ariki Tuohea i nā mata e maha

Te 'ā'ai o te Vahine Kairarua tei ora mai i te mau Mokorea

Terā rā,

I muri mai i teie mau 'ā'ai

Ua hunahia te mau mea 'ino

'Oia mau,

Te 'ātōmī !

'Oe tei ora mai i te mau tāmatamatarā'a 'ātōmī

Ua fa'atū'inohia 'oe, tō 'oe orara'a

'Aita 'oe i paruparu, ua ti'a fa'ahou mai 'oe

I roto i nā matahiti i muri mai
Eita tā'u mau huā'ai e 'ite e, o vai 'oe
Nō te mea
E reva 'oe mā te 'āfa'i atu nā muri ia 'oe
Tō 'oe orara'a i terā ra tau e te mau paura huna

'Oe Hao,
'Oe Haoroagai,
Māuruuru nō te mau mea ato'a
Tei roto ia 'oe tō'u orara'a
Tei roto ia 'oe tō'u iho parau
Ua here au ia 'oe !